

خلافت و ملوکیت

خلافتِ راشدہ کا اطلاق

امام اہلسنت مولانا عبدالٹکور لکھنؤیؒ کہتے ہیں کہ: ”ہمارے پیغمبر ﷺ کی خلافت ایک عظیم الشان کام ہے، جس کی قابلیت لوگوں میں متفاوت ہوتی ہے، لہذا علمائے محققین نے اس کے حسب ذیل مارچ بیان کئے ہیں۔“

درجہ اول، خلافتِ راشدہ خاصہ: جس کو خلافت علی منہاج النبوت بھی کہتے ہیں..... تاریخ اس بات کی شہادت دیتی ہے اور علمائے محققین کا اس بات پر اتفاق ہے کہ یہ درجہ خلافت کا حضرات خلفاء مثلاً کو حاصل تھا اور انہیں پر ختم ہو گیا..... ان تینوں خلافتوں میں بھی حضرات شیخینؓ کی خلافت کا درجہ بہت عالی ہے۔

درجہ دوم، خلافتِ راشدہ مطلقہ: یہ درجہ خلافت کا گو پہلے درجہ سے رتبہ میں کم ہے مگر پھر بھی اس کی شان نہایت ارفع و اعلیٰ ہے۔ یہ درجہ خلافت کا ان لوگوں کے لیے ہے جن کا مستحق خلافت ہونا، صاحب فضائل ہونا آنحضرت ﷺ نے بیان فرمایا ہو۔ مگر امت پرانا کا خلیفہ بنانا لازم نہ کیا ہو۔ یہ درجہ عالی خلافت کا حضرت علی کرم اللہ وجہہ کو حاصل تھا۔ اور چھے مہینے حضرت حسن مجتبیؑ کو حاصل رہا اور ان پر ختم ہو گیا۔ آنحضرت ﷺ نے یہ جو فرمایا کہ میرے بعد خلافت تیس برس تک رہے گی۔ اس سے مراد یہی دونوں فقیمیں خلافت کی ہیں۔

قسم سوم، خلافت عادله: یہ درجہ پہلے دونوں درجوں سے بہت گھٹا ہوا ہے، اور اس درجہ کے حاصل ہونے کے لیے یہ بات کافی ہے کہ خلیفہ جامع الشرائف ہو..... حضرت معاویہؓ کی خلافت اسی میں داخل ہے۔ اس قسم میں بعض غالنتین ایسی کامل ہوئی ہیں۔ کہ بوجہ ہمنگ خلافتِ راشدہ ہونے کے بعض علماء نے ان کو خلافتِ راشدہ میں شمار کیا ہے۔ جیسے حضرت عمر بن عبد العزیزؓ کی خلافت۔

قسم چہار، خلافت ناقصہ یا خلافت عامہ: یہ درجہ بالکل ہمنگ بادشاہت و سلطنت ہے۔ (مجموعہ تفسیر آیات ص ۸۲-۸۳)

حضرت مولانا محمد قاسم نانو تویؒ بانی دارالعلوم دیوبند کہتے ہیں کہ:

”اچی حضرت! اہلسنت گوسب کو خلیفہ کہیں۔ پر (موعود) خلیفہ برحق اور خلیفہ راشد چاریار ہی کو کہتے ہیں اور یہ ایسی بات ہے جیسے اولاد کو ہر کوئی خلف کہتا ہے پر خلف الرشید اس کو کہتے ہیں، جو فرزند کامل ہو..... سو خلیفہ راشد تو چاریار تھے اور زیبد، ولید، عبد الملک وغیرہ مروانی، عباسی اکثر نا خلف تھے اور حضرت امیر معاویہؓ س باب میں نہ خلیفہ راشد ہیں۔“

نہنا خلف ہیں..... باجملہ اہلسنت خلیفہ سبھی کو کہہ دیا کرتے ہیں، اس لفظ میں کچھ بزرگی نہیں، اس کے معنی فقط جانشین کے ہیں۔ سو تمہیں کہواں میں کیا بزرگی ہے۔ اگر کسی نیک آدمی کی جگہ کوئی بدمعاش پیٹھ جائے تو اس کو جانشین تو ضرور کہیں گے پر اس میں کچھ بزرگی نہ نکلے گی۔ ہاں لفظ راشد بزرگی پر دلالت کرتا ہے۔ اس صورت میں خلیفہ کی دو قسمیں ہوں گی۔ ایک خلیفہ راشد اور یہ چاریار اور پانچویں پانچ چھے مہینے کے لیے حضرت امام حسنؑ ہو گئے تھے۔ دوسرا خلیفہ غیر راشد اور خلیفہ غیر راشد کو بادشاہ اور ملک بھی سنیوں کی اصطلاح میں کہتے ہیں۔ یزید اور عبد الملک وغیرہ سب اسی قسم کے ہیں۔ ہاں عمر بن عبد العزیز البنتہ مروانیوں میں سے خلیفہ راشد ہوئے ہیں۔“

(ابوباربعین ص ۱۸۸، ۱۸۷۔ ادارہ تشریف و اشاعت مدرسہ نصرۃ العلوم گوجرانوالہ، دسمبر ۱۹۸۱ء)

اس عبارت میں حضرت معاویہؓ کا مقام و مرتبہ حضرت عمر بن عبد العزیزؓ سے بھی بہت نیچے دکھایا گیا ہے۔

حضرت موصوف نے حضرت حسنؑ اور عمر بن عبد العزیزؓ کو تو زمرة خلافے راشدین میں شامل کر لیا مگر حضرت معاویہؓ پر صراحتاً خلیفہ راشد کا اطلاق نہیں ہونے دیا گیا۔

حضرت نانو تویؓ ایک دوسری کتاب میں لکھتے ہیں کہ:

”باقی رہے امیر معاویہ ہر چند ان کو ظاہر تملکیں میسر آئی۔ لیکن وہ حقیقت میں تملکیں دین نہ تھی۔ تملکیں ملک و سلطنت تھی۔ چنانچہ واقفان فن سیر پر پوشیدہ نہیں کہ خلافے اربعہ کے اطوار اور انداز اور امیر معاویہ کے اطوار اور انداز میں زمین آسان کا فرق تھا۔ ان کی گزاران فقیرانہ اور زاہدانہ تھیں اور امیر معاویہ کا طور ملک کا ساتھا۔ اس لیے اہلسنت ان کو باوجود کیہ صحابی سمجھتے ہیں خلافاء میں نہیں گئے، ملوك میں شمار کرتے ہیں۔ لیکن ملوك میں بھی فرق ہے۔ ایک نو شیر و ان تھا؛ ایک چلکیز خان۔ سو یہ ہر چند ملوك میں سے تھے لیکن اس کے یہ معنی ہیں کہ خلافاء راشدین کے مقابلے میں دنیا دار معلوم ہوتے تھے۔“ (ہدیۃ الشیعہ ص ۲۷۔ ناشر: نعمانی کتب خانہ، اردو بازار لاہور۔ ۱۹۷۷ء)

جناب قاضی مظہر حسین امیر تحریک خدام اہلسنت لکھتے ہیں کہ:

”چونکہ وعدہ خدا و نبی حکومت و خلافت کا مومنین صالحین ہی کے لیے تھا۔ اس لئے ثابت ہوا کہ ارادہ خدا و نبی میں یہی تھا کہ ان اصحاب اربعہ کو ہی منصب خلافت عطا کیا جائے گا۔ اس لئے ان چاریار کی خلافت راشدہ موعودہ کا کوئی مومن بالقرآن انکا نہیں کر سکتا۔ برکس اس کے اگر منکم اور الذين اخْرَجُوا مِنْ دِيَارِهِمْ کو نظر انداز کر دیا جائے اور اس وعدہ خلافت کو عام رکھا جائے تو سب سے پہکے ان خلافاء کا مومنین صالحین ہونا ثابت کرنا پڑے گا۔ پھر اس کے بعد ان کو خلافے راشدین تسلیم کیا جائے گا اور خلافے اربعہ کے بعد تو کسی خلیفہ کے بارے میں یہ ثابت کرنا مشکل ہو جائے گا کہ وہ مومنین صالحین میں سے تھے۔ خلافین کے لئے بحث کا دروازہ کھل جائے گا۔ اور خلافاء صحابہؓ کے بعد تو

اہلسنت والجماعت کے لئے تاریخی روایات و واقعات کے پیش نظر یہ فیصلہ کرنا بہت دشوار ہوگا کہ فلاں خلیفہ صالح تھا میا
نہیں.....” (حضرت معاویہؓ کے نادان حامی غالی گروہ ص ۳۹)

موصوف آگے پیل کر زیر عنوان ”خلاصہ بحث“ لکھتے ہیں کہ:

”دیگر صحابہ کرامؓ کی طرح حضرت امیر معاویہؓ بھی اولٹک هم الراشدون میں شامل ہیں۔ آپ
بدعاۓ نبوی ہادی و مہدی ہیں لیکن رشد و ہدایت کے درجات متفاوت ہیں لیکن اس سے یہ لازم نہیں آتا کہ وہ بحیثیت خلیفہ
بھی قرآن و حدیث کے موعودہ خلیفہ راشد ہوں۔ کیونکہ موعودہ خلافت راشدہ میں رشد کے جس درجہ کی ضرورت ہے، وہ ان
کو حاصل نہیں ہے۔ اگر حضرت معاویہؓ کو وہ مخصوص مقام رشد حاصل ہوتا تو عشرہ مبشرہ میں بھی ان کو بذریعہ وحی ضرور
شامل کیا جاتا۔ علاوہ ازیں وہ بھی خلافائے اربعہ کی طرح مہاجرین اولین میں ہونے کا شرف حاصل کرتے۔ تاکہ کسی کو بھی
حضرت معاویہؓ کے قرآن کے موعودہ خلیفہ راشد ہونے میں شک و شبہ کی گنجائش نہ رہے۔“ (ایضاً ص ۵۲)

یہ درست ہے کہ صحابہ کرامؓ کے درجے متفاوت ہیں۔ خلافاء اربعہ کا درجہ و مقام بھی یکساں نہیں ہے۔ اس کے
باوجود ان پر خلافائے راشدین کا اطلاق کیا گیا ہے۔ لیکن قاضی صاحب نہیں بتا سکے کہ خلافاء اربعہ کو رشد و ہدایت کا ایک
جیسا درجہ حاصل تھا؟ کیا قرآن و حدیث میں رشد کی درجہ بندری کی گئی ہے؟

قرآن نے تو صحابہ کرام رضی اللہ عنہم کو من حیث الطبقہ (الراشدون) راشد کہا لیکن معلوم نہیں کہ قاضی صاحب
کے پاس کونسا آلمہ ہے جس کے ذریعے انہوں نے حضرت معاویہؓ کے رشد کو ناپ یا قول کر اسے ناقص اور غیر معیاری قرار
دیتے ہوئے انہیں زمرة خلافائے راشدین سے باہر نکال دیا۔

قاضی صاحب کو اس بات کا بھی شدید غم لاحق ہے کہ اگر حضرت معاویہؓ کو خلیفہ راشد تسلیم کر لیا جائے تو پھر
انہیں مومن صالح بھی ثابت کرنا پڑے گا اور آں محترم کے نزدیک ”خلافاء اربعہ کے بعد تو کسی خلیفہ کے بارے میں یہ ثابت
کرنا مشکل ہو جائے گا کہ وہ مومنین صالحین میں سے تھے۔“ اگر رقم المعرف جیسا کوئی حضرت معاویہؓ کا ”نادان حامی
اور غالی“، اگر مومن صالح ثابت بھی کر دے تو پھر بھی قاضی صاحب کے پاس عظیم علمی ہتھیار موجود ہے کہ وہ صورتاً مومن
صالح تھے حقیقتاً نہیں یا ”ایمان و صالحیت کا وہ درجہ انہیں حاصل نہیں ہے جو خلافائے راشدین کے لیے ضروری ہے۔“

موصوف نے حضرت معاویہؓ کے خلیفہ غیر راشد ہونے پر ایک دلیل یہ بھی دی کہ: ”اگر حضرت معاویہؓ کو وہ
مخصوص مقام رشد حاصل ہوتا تو عشرہ مبشرہ میں بھی ان کو بذریعہ وحی ضرور شامل کیا جاتا۔“

معلوم نہیں کہ قاضی صاحب نے بقاً ہوش و حواس یہ دلیل پیش کی ہے..... انہیں اتنی بات تو ضرور معلوم ہوگی
کہ ”عشرہ مبشرہ“ کے حوالے سے ان حضرات کی بھی فضیلت ہے کہ آنحضرت ﷺ نے انہیں نام بنا م جنت کی بشارت

دی۔ قاضی صاحب کے استدلال سے ”صورتاً“ تو یہ معلوم ہوتا ہے کہ جس طرح ان کے لیے حضرت معاویہؓ کو موت من صالح تعلیم کرنا مشکل ہے اسی طرح انہیں جنتی تعلیم کرنا بھی دشوار ہے۔ جبکہ حقیقت یہ ہے کہ اللہ تعالیٰ نے جملہ صحابہ کے لیے جنت کا اعلان کیا ہوا ہے۔ ”وَ كُلًا وَعْدَ اللَّهُ الْحُسْنِي“ کا اعزاز صحابہ کے لیے خصوص ہے اور قرآن ہی میں یہ اعلان بھی ہے کہ جن کے لیے ”حسنی“ ثابت ہو جائے تو وہ اولینک عنہا مبعدون“ (انبیاء نمبر ۱۰) میں شامل ہیں یعنی جہنم کی آگ سے بہت دور ہوں گے۔

آنحضرت ﷺ نے دس صحابہ رضی اللہ عنہم کو نام بنا م جنت کی بشارت دی ہے اور باقی صحابہ رضی اللہ عنہم کے بارے میں یوں اعلان فرمایا..... لا تممس النار مسلماً آنی.....
”آتش جہنم اس مسلمان کو نہیں چھو سکتی جس نے مجھے دیکھا ہو۔“ (مشکوٰۃ ص ۵۵۶)

یہ روایت قرآنی تصریحات کے عین مطابق ہے۔ الغرض آنحضرت ﷺ نے ایک گروہ کے لیے یہ فرمایا کہ وہ جنتی ہے اور دوسرا گروہ کے لیے فرمایا سے آگ نہیں چھو سکتی یعنی وہ جہنمی نہیں ہے۔ تو اس کا مطلب بھی یہی ہے کہ وہ جنتی ہے، اگر یہ مطلب نہ ہوتا تو یوں فرماتے کہ یہ نہ جنتی ہے جہنمی ہے بلکہ اعرافی ہے۔ یہ کسی مسلمان کا نظر نہیں ہو سکتا۔ علاوہ ازیں حضرت معاویہ رضی اللہ عنہ کے لیے خصوصیت کے ساتھ نام لے کر ہادی، مهدی اور جہنم سے محفوظ ہونے کی آنحضرت ﷺ نے دعائیں بھی فرمائیں۔ مزید برآں ان کے لیے آنحضرت ﷺ نے جنت کی بشارت بھی دی ہے۔ جسے صرف امام بخاری نے اپنی صحیح بخاری میں سات مرتبہ مختلف ابواب میں نقل کیا ہے۔ اس حدیث میں جنت کی بشارت دی گئی۔ اس بشارت کے مصدق تو حضرت معاویہ رضی اللہ عنہ اپنے دور امارت و عہدِ عثمانی ہی میں ہو گئے تھے۔ قاضی صاحب تو تقریباً چودہ سو سال بعد اس شک کا اظہار کر رہے ہیں کہ اگر گروہ بھی خلیفہ راشد ہوتے تو آنحضرت ﷺ نہیں بھی عشرہ مبشرہ میں شامل کر دیتے، اگرچہ حضرت معاویہ رضی اللہ عنہ ”عشرہ مبشرہ“ میں شامل نہیں ہیں لیکن اس کا یہ مطلب بھی ہرگز نہیں ہو سکتا کہ وہ جنتی نہیں ہیں محو لے بالا آیات و احادیث سے ان کا جنتی اور مومن صالح ہونا روز و شن کی طرح عیاں ہے۔

قاضی صاحب نے تو حضرت حسن رضی اللہ عنہ کو ”خلیفہ راشد“ تعلیم کیا ہے تو اب سوال یہ ہے کہ کیا وہ بھی ”عشرہ مبشرہ“ میں شامل ہیں؟ جب حضرت حسن رضی اللہ عنہ، قاضی صاحب، حضرت ناوتویؓ اور امام اہلسنت کے نزدیک عشرہ مبشرہ کے مصدق سے خارج ہو کر بھی خلیفہ راشد ہو سکتے ہیں تو حضرت معاویہ رضی اللہ عنہ کے ساتھ یہ سلوک کیوں روکا کھا جا رہا ہے؟ اگر قاضی صاحب ”اولینک هم الراشدون“ کی حقیقت پر غور کر لیتے تو انہیں حضرت حسن رضی اللہ عنہ کے نام کے ساتھ ”بطور تتر کے خلیفہ راشد“ لکھنے کی ضرورت ہی محسوس نہ ہوتی۔

چنانچہ موصوف ایک دوسرے مضمون میں لکھتے ہیں کہ:

”اگر کا بحقیقین میں سے کسی بزرگ نے حضرت امام حسن رضی اللہ عنہ کو خلیفہ راشد لکھا ہے تو اس سے مراد بھی قرآن کے موعودہ خلیفہ راشد نہیں ہیں بلکہ ان کے رشد و ہدایت کے خاص رنگ کی وجہ سے آپ کو راشد خلیفہ قرار دیا ہے۔ علاوہ ازیں یہ کہ حضرت حسن رضی اللہ عنہ کی خلافت قرآن کے موعودہ چار خلفائے راشدین کی خلافت کا تہہ ہے اور آپ کی سیرت خلفائے راشدین کی سیرت سے خاص مشابہت رکھتی ہے اور اسی خصوصیت کی بناء پر آنحضرت ﷺ کی حسب ذیل پیش گوئی کا مصدقہ حضرت امام حسن رضی اللہ عنہ کو بھی قرار دیا گیا ہے۔ کہ الخلافۃ بعدی ثلاثون سنۃ میرے بعد خلافت تیس سال رہے گی۔ اس تیس سالہ مدت خلافت میں چار موعودہ خلفائے راشدین کا زمانہ قریباً ساڑھے انتیس برس ہے اور باقی پچھے ماہ کی خلافت موعودہ خلافت راشدہ کا تہہ ہے۔“ (عقیدہ خلافت راشدہ اور امامت ص ۱۲)

مولانا امجد علی رضوی بریلوی بضم عقیدہ لکھتے ہیں کہ:

”نبی ﷺ کے بعد خلیفہ برحق و امام مطلق حضرت سیدنا ابو بکر صدیق رضی اللہ عنہ، پھر حضرت عمر فاروق رضی اللہ عنہ، پھر حضرت عثمان غنی رضی اللہ عنہ، پھر حضرت مولانا علی رضی اللہ عنہ پھر پچھے مہینے کے لیے حضرت امام حسن رضی اللہ عنہ ہوئے۔ ان حضرات کو خلفائے راشدین اور ان کی خلافت کو خلافتِ راشدہ کہتے ہیں۔ انہوں نے حضور ﷺ کی پچی نیا بہت کا پورا حق ادا کیا..... عقیدہ منہاج نبوت پر خلافتِ حقدِ راشدہ تیس سال رہی کہ سیدنا حسن رضی اللہ عنہ کے پچھے مہینے پر ختم ہوگی۔ پھر امیر المؤمنین عمر بن عبد العزیز کی خلافتِ راشدہ ہوئی اور آخر زمانہ میں حضرت امام مہدی رضی اللہ عنہ ہوں گے۔ امیر معاویہ رضی اللہ عنہ اول ملوك اسلام ہیں۔ امیر معاویہ رضی اللہ عنہ کی بادشاہی اگرچہ سلطنت ہے۔ مگر کس کی؟ محمد الرسول اللہ ﷺ کی سلطنت ہے۔“ (بہار شریعت حصہ اول ص ۵۹، ۶۱)

وقار سادات، رأس الاقتباء زینت بزم اہل اللہ جناب سید انور حسین شاہ صاحب نسیم رقم نے تو سیدنا حسن رضی اللہ عنہ اور سیدنا معاویہ رضی اللہ عنہ کے لیے زمرة خلفائے راشدین میں شمولیت کی گنجائش ہی ختم کر دی۔ اور ایک نئی اصطلاح سے متعارف کر دیا۔ چنانچہ انہوں نے قاری قیام الدین صاحب کی تالیف ”سیدنا معاویہ رضی اللہ عنہ“ پر تقریظ لکھتے ہوئے سیدنا علی رضی اللہ عنہ کے اسم گرامی کے ساتھ ”خاتم الخلفاء الراشدین“ کا لقب لکھا۔ (ص ۱۹)

اصطلاح خلافت راشدہ کا مأخذ

گزشتہ صفات میں خلافت کا لغوی مفہوم، اس کی اصطلاحی تعریف، خلافتِ اسلام کی اہمیت و ضرورت اور خلافت کی تقسیم کی وضاحت کے ساتھ ساتھ یہ بھی بتا دیا گیا ہے کہ الفاظ امیر، امراء، سلطان، سلطین، امام، ائمہ، خلیفہ، خلفاء اور خلافاء اپنے مصدقہ میں ہم معنی و مترادف ہیں۔ ان الفاظ کے استعمال سے نہ تو کسی کافاس، فاجر، اور ظالم ہونا ثابت ہوتا ہے اور نہ یہ کسی کی تنقیص اور ندمت کے لیے استعمال ہوتے ہیں۔ اسی طرح ملک اور ملوك کی اصطلاحات

کے استعمال سے بھی اس کی حکومت کا خلاف اسلام یا غیر دینی ہونا ہرگز مراد نہیں لیا جاسکتا۔ کیونکہ انبیاء کے لیے بھی ان کا استعمال قرآن مجید سے ثابت ہے۔

خلافتِ راشدہ کی اصطلاح کا آخذ حضور نبی کریم ﷺ کا ایک ارشاد ہے جو مختلف کتب حدیث میں پایا جاتا ہے۔ اس حدیث کے راوی سیدنا عرباض بن ساریہ کہتے ہیں کہ: ”ایک دن ہمیں آنحضرت ﷺ نے نماز پڑھائی پھر ہماری جانب متوجہ ہو کر ہمیں بلغ اور نہایت موثر نصیحت فرمائیں جس سے دل و مل گئے اور آنکھوں سے آنسو جاری ہو گئے۔ ایک صحابی نے عرض کیا یا رسول اللہ ﷺ آپ نے ہمیں اس طرح نصیحت فرمائی ہے جیسے کہ یہ الوداعی نصیحت ہے۔ آپ ﷺ ہمیں مزید وصیت فرمائیں۔ آپ ﷺ نے ارشاد فرمایا میں تمہیں اللہ سے ڈرنے، امیر کی بات سننے اور اطاعت کرنے کی وصیت کرتا ہوں۔ خواہ وہ امیر ایک جبشی غلام ہی ہو۔ کیونکہ تم میں سے جو شخص میرے بعد زندہ رہے گا وہ زبردست اختلاف دیکھے گا فعلیکم بستنی و سنة الخلفاء الراشدین المهدیین تمسکو ابها و عضواً علیها بالنسوا جذوا ایا کم و محدثات الامور فان کل محدث ثقب الدعوٰ کل بدعة ضلاله تو تم میری اور ”خلافتِ رشدین مہدیین“ کی سنت کو لازمی پکڑو اور خوب مضبوطی سے دائرہ ہوں سے پکڑو اور نئے کاموں سے احتراز کرو۔ کیونکہ ہر نیا کام بدعت ہے اور ہر بدعت گمراہی ہے۔” (مشکلاۃ المصائب ص ۳۰، جامع ترمذی ص ۱۰۸، سنن ابی داؤد ج ۲ ص ۲۷۹، سنداحمد ج ۲ ص ۹۵، مدرسک ج اص ۹۵، دارمی ج اص ۲۶)

اس حدیث میں ”الخلفاء الراشدین المہدیین“ کے الفاظ سے خلافتِ راشدہ کا تصور لیا گیا ہے اور اس خلافت کے حاملین کو خلفاء راشدین کہا جانے لگا ہے۔ یہ بات قبل غور ہے کہ حدیث میں تو صرف ”الخلفاء الراشدین المہدیین“ کے الفاظ استعمال ہوئے ہیں جس سے کوئی ادنیٰ ترین اشارہ بھی نہیں ملتا کہ راشد صرف چار ہیں اور پانچواں غیر راشد ہو گا۔ معلوم نہیں کہ عربی زبان کے کم قوامد کے تحت اور دین کے کس اصول کے مطابق چار کی تخصیص کردی گئی۔ علاوه ازیں یہ بات بھی ملوظہ رہے کہ راشدہ اور غیر راشدہ اور ملوکیت وغیرہ کی اصطلاحات کا عہد صحابہ رضی اللہ عنہم میں کوئی وجود ہی نہیں تھا۔

(جاری ہے)



رحمان خاور